

संक्षिप्त

जुआ खेलते 4 आरोपी गिरफ्तार

टोंका। मालपुरा वृत्ताधिकारी आशीष प्रजापत व डिग्री थानाधिकारी ओमप्रकाश चौधरी ने जुआ प्रकरण में चार आरोपियों को गिरफ्तार किया है। थानाधिकारी ओमप्रकाश ने बताया कि उनकी विशेष टीम ने मुखबिर की सूचना पर सार्वजनिक स्थान चावण्डिया मोड के पास जंगल में चौसला में दबिश देकर रुपये, पैसों पर दांव लगाकर जुआ खेलते हुए चार आरोपी गोपाल लाल पुत्र नारायण रेग उम्र 47 साल निवासी प्रतापपुरा, फतेह मोहम्मद पुत्र भूरे उम्र 48 साल निवासी उम्र 54 साल, मुकेश पुत्र रामदेव भील उम्र 28 साल निवासी हरनौदा डिग्री व वशोराज उर्फ राजू पुत्र बजरंगलाल शर्मा उम्र 50 साल निवासी चौसला डिग्री जिला टोंका को धरपकड़ कर उनके कब्जे से दांव पर लगी राशि 295300 रूपय जप्त कर आरोपियों को गिरफ्तार कर प्रकरण दर्ज किया जाकर अनुसंधान जारी है।

वायलेंस अगेंस्ट वूमन का आयोजन

टोंका। महिला अधिकारिता जयपुर के निर्देश पर 16 दिवसीय इंटरनेशनल डे फॉर एलिमिनेशन ऑफ वायलेंस अगेंस्ट वूमन का आयोजन गुरुवार को राजकीय कन्या महाविद्यालय, गुलजार बाग में कार्यशाला आयोजित की गई। कार्यशाला में महिला अधिकारिता की संरक्षण अधिकारी नेहा जोशी ने बालिकाओं से संवाद कर महिलाओं की सुरक्षा एवं सशक्तिकरण के लिए उपलब्ध कानूनों की जानकारी दी। संवाद में लागू किए गए भारतीय न्याय संहिता पर चर्चा की गई। भारतीय न्याय संहिता चिंतन पर आधारित न्याय प्रणाली है तथा इसमें दंड के स्थान पर न्याय को प्राथमिकता दी गई है। यह न्याय संहिता भारतीय लोकाचार को अपने मूल में रखते हुए, नागरिक केंद्रित बनाने की दिशा में बदलाव की प्रतीक है। नेहा जोशी ने बताया कि धाराएं 511 से घटा कर 358 कर दी गई है, 20 नए अपराध भी जोड़े जाने के साथ महिला, पुरुष के अतिरिक्त ट्रांसजेंडर वर्ग के हिस्सेदार किए गए अपराधों की श्रेणी भी जोड़ी गई है। साथ ही, आज के समय की आवश्यकता के अनुसार नई न्याय संहिता में लाए गए ई-एफआईआर, जौरो एफआईआर इत्यादि पर भी चर्चा की गई।

ऋण आवेदन की अंतिम 31 दिसम्बर

टोंका। राजस्थान अनुसूचित जाति, जनजाति वित्त एवं विकास सहकारी निगम लिमिटेड की ओर से संचालित राष्ट्रीय योजनागत वित्तीय वर्ष 2024-25 के लिए अनुसूचित जाति, अनुसूचित जनजाति, अन्य पिछड़ा वर्ग, स्वच्छकार व डिग्री वर्ग के व्यक्तियों को स्वरोजगार के ऑनलाइन ऋण आवेदन की अंतिम तिथि 31 दिसम्बर 2024 है। अनुजा निगम के परियोजना प्रबंधक श्याम सुन्दर शर्मा ने बताया कि ऋण आवेदन करने के लिए आवेदक स्वयं की एस्पसओ आईडी या ई-मित्र के माध्यम से अनुजा निगम पोर्टल के माध्यम से आवेदन कर सकते हैं। आवेदन करते समय जन आधार कार्ड, आधार कार्ड, जाति प्रमाण पत्र, आय प्रमाण पत्र, बीपीएल कार्ड, ड्राइविंग लाइसेंस, विकलांग प्रमाण पत्र, शैक्षणिक योग्यता, अनुभव प्रमाण पत्र, स्वयं के द्वारा प्रमाणित पूर्व में अनुजा निगम द्वारा ऋण नालेने का शपथ पत्र आदि दस्तावेज आवश्यक रूप से अपलोड करने होंगे। उन्होंने बताया कि 18 से 60 साल के बीच उम्र वाले राजस्थान के स्थाई निवासी आवेदन कर सकते हैं। आवेदक के स्वयं का बैंक खाता संख्या जन आधार से लिंक होना जरूरी है।

ग्राम पंचायत मुख्यालयों पर हुई जनसुनवाई

टोंका। प्रत्येक माह त्रिस्तरीय जनसुनवाई के तहत के प्रथम गुरुवार को ग्राम पंचायत स्तरीय जनसुनवाई का आयोजन जिले में सभी ग्राम पंचायत मुख्यालयों पर किया गया, वहीं पंचायत समिति दौसा की ग्राम पंचायत चौरडी एवं बोरोदा में जिला कलेक्टर देवेन्द्र कुमार की अध्यक्षता में ग्राम पंचायत स्तरीय जनसुनवाई का आयोजन हुआ। जिला कलेक्टर ने परिवारियों की समस्याएं व्यक्तित्व सुनी एवं संबंधित विभागीय अधिकारियों को निश्चित समय सीमा में परिवारियों को नियमानुसार निस्तारित करने के निर्देश दिए। जिला कलेक्टर देवेन्द्र कुमार ने कहा कि राज्य सरकार एवं प्रशासन का उद्देश्य है कि ग्रामवासियों की समस्या को उभरने के स्थान पर आकर सुने एवं उनका गुणवत्तापूर्ण निस्तारण करें। उन्होंने कहा सरकार एवं प्रशासन आमजन की समस्याओं के लिए संवेदनशील है, संबंधित विभागीय

उपजिला अस्पताल पावटा को लाडाकाबास में स्थानांतरित करने के विरोध में चौथे दिन भी धरना जारी

पावटा। कस्बा पावटा में मंगलवार को जनप्रतिनिधियों व आमजन ने बजट में उपखंड स्तर पर ग्राम पावटा तहसील पावटा में स्थित पावटा सामुदायिक स्वास्थ्य केंद्र को उपजिला अस्पताल में क्रमोन्नत होने के बाद उसे ग्राम लाडाकाबास में स्थानांतरित किए जाने के विरोध में जनप्रतिनिधि व आमजन सहित विभिन्न संगठनों का चौथे दिन भी धरना जारी रहा। धरने को संबोधित करते हुए सरपंच संघ जिलाध्यक्ष मेहर सिंह धनकड, सामाजिक कार्यकर्ता ओपी बायला, किसान नेता श्यामाथ सैनी, सुरेश शर्मा सहित वक्ताओं ने बताया कि उपखंड पावटा क्षेत्र की बहुतायत आबादी स्वास्थ्य व्यवस्थाओं के लिए उपजिला अस्पताल पावटा पर आश्रित है। लेकिन, बीते कुछ दिनों से चर्चा है कि, उपजिला अस्पताल पावटा को पावटा कस्बे में ही रखने के लिए भूमि उपलब्ध नहीं है कहकर प्रशासन द्वारा जनता को गुमराह किया जा रहा है। जबकि भूमि की उपलब्धता बहुत है लेकिन पता नहीं गुमराह क्यों किया जा रहा है। जबकि बजट में पावटा सामुदायिक स्वास्थ्य केंद्र को ही उप



अस्पताल स्थानान्तरित करने के विरोध में धरने पर बैठे ग्रामीण ।

जिला अस्पताल में क्रमोन्नत किया गया है। जिसे लेकर उपजिला अस्पताल में क्रमोन्नत होने के बाद उसे ग्राम लाडाकाबास में स्थानांतरित करने की बात से विरोध बढ़ता जा रहा है। इसके लिए मातृ शक्ति ने भी धरने का समर्थन किया है। यह कार्य पावटा उपखंड क्षेत्र की गरीब जनता के लिए न्याय संगत नहीं है। उपजिला अस्पताल को ग्राम लाडाकाबास में स्थानांतरित करने से

उपखंड पावटा क्षेत्र की एक बहुत बड़ी आबादी को स्वास्थ्य सुविधाओं की कमी होगी और स्वास्थ्य योजनाएं प्रभावित होंगी। उप जिला अस्पताल के भवन, भूमि, स्टॉफ को ग्राम लाडाकाबास में स्थानांतरित किया जाना है जो जनहित में नहीं है। इससे आम जनता में असंतोष उत्पन्न होगा। उपजिला अस्पताल पावटा के ग्राम लाडाकाबास में स्थानांतरित होने से चिकित्सालय का

अस्तित्व खत्म हो जाएगा। गरीब जनता के लिए इसे रोकना अति आवश्यक है। उपजिला चिकित्सालय पावटा अभी जहां स्थित है, वह जगह लगभग क्षेत्रवासियों के लिए सुविधाजनक है। हम उपजिला अस्पताल पावटा को मुहानियां, धूनी देवी, प्रकाश सिंह, राहुल योगी, हजारी धनकड प्रहलाद मंजू देवी, हेमन्त कुलदीप, रमेश यादव सहित सैकड़ों ग्रामीण मौजूद रहे।

बजट में क्रमोन्नत उपजिला अस्पताल पावटा को अन्वय जगह ले जाना जनहित में नहीं : सुरेश शर्मा

पावटा को ग्राम लाडाकाबास में स्थानांतरित होने से रोकने के लिए एकमत है। इस दौरान युवा समाजसेवी ओपी बायला ने कहा कि उपजिला अस्पताल पावटा सताईसा क्षेत्र की जीवरेखा है, इसके लिए हम लगातार आवाज उठा रहे हैं। सरकार से हमारी मांग है की उपजिला अस्पताल को यथावत ही रखे। इस दौरान सरपंच संघ जिलाध्यक्ष मेहरसिंह धनकड, युवा समाजसेवी ओपी बायला, समाजसेवी गणेश सैनी, पंडित सुरेश शर्मा, सुदपुरा सरपंच उमेश यादव, कृष्णा देवी, सुशील योगी, कतरा सिंह, विजेश मुहानियां, धूनी देवी, प्रकाश सिंह, राहुल योगी, हजारी धनकड प्रहलाद मंजू देवी, हेमन्त कुलदीप, रमेश यादव सहित सैकड़ों ग्रामीण मौजूद रहे।

रन फॉर विकसित राजस्थान का होगा आगाज

सांभरझील, (निसं)। राजस्थान में खेल और खिलाड़ियों को बढ़ावा देने के लिए कई प्रयास किए जा रहे हैं। इसी दिशा में, 12 दिसंबर को राजस्थान के खेल मंत्री कर्नल राज्यवर्धन राठौड़ के कुशल नेतृत्व में रन फॉर विकसित राजस्थान का आयोजन किया जा रहा है। इस कार्यक्रम का उद्देश्य खेल और फिटनेस के प्रति जागरूकता बढ़ाना और राजस्थान के विकास में युवाओं की भागीदारी सुनिश्चित करना है। खेल मंत्री कर्नल राज्यवर्धन सिंह राठौड़ ने कहा कि आदर्शपूर्ण प्रधानमंत्री नरेंद्र मोदी जी के प्रेरणादायक नेतृत्व और राजस्थान के मुख्यमंत्री भजनलाल शर्मा जी के मार्गदर्शन में देश और प्रदेश में खेलों के विकास को नई ऊंचाइयों मिल रही हैं। खेले इंडिया जैसी योजनाओं से

खिलाड़ियों को प्रोत्साहन मिल रहा है, और राजस्थान में खेल संस्कृति को बढ़ावा देने के लिए अत्याधुनिक कदम उठाए जा रहे हैं। इस आयोजन के बारे में जानकारी देते हुए खेल मंत्री कर्नल राज्यवर्धन सिंह राठौड़ ने बताया कि 12 दिसंबर को अमर जवान ज्योति, जयपुर से प्रातः 8 बजे रन फॉर विकसित राजस्थान का उद्घाटन राजस्थान के माननीय मुख्यमंत्री भजनलाल शर्मा हरी झंडी दिखा कर करेंगे। साथ ही इस अवसर पर पेरिस ओलंपिक-2024 और एशियन गेम्स-2023 में भाग लेने वाले खिलाड़ियों को सम्मानित किया जाएगा। यह आयोजन विकसित भारत और विकसित राजस्थान के सपने को साकार करने में भी महत्वपूर्ण भूमिका निभाएगा।

पूरणमल चौधरी ने सी.एच.सी. प्रभारी का संभाला कार्यभार, ग्रामीणों ने किया स्वागत

नारायणपुर । कस्बे में गुरुवार को सीएचसी प्रभारी का कार्यभार डॉ. पूरणमल चौधरी ने संभाला। इससे पहले पिछले द्वादश साल से डॉ. सुरेश मीणा सीएचसी प्रभारी थे। बुधवार को विधायक देवीसिंह शेखावत की अनुशंसा के बाद कोटपुतली-बहरोड सीएमएचओ डॉ. आशीष सिंह शेखावत ने डॉ. पूरणमल चौधरी को सीएचसी प्रभारी बनाने के आदेश जारी किए थे। सीएचसी प्रभारी बनाए जाने के बाद ठामाणी ने नवनियुक्त प्रभारी



डॉ. पूरणमल चौधरी (बीच में) के कार्यभार संभालने पर स्वागत किया।

भय्य स्वागत किया।

डॉ. पूरणमल को प्रभारी बनाए जाने के बाद दिनभर उनके चाहने वाले लोग बधाई देते नजर आए। इस दौरान सीएचसी प्रभारी डॉ. पूरणमल चौधरी ने मीडिया से बातचीत करते हुए कहा कि जन-जन तक स्वास्थ्य सुविधा पहुंचाना पहली प्राथमिकता है। सरकारी अस्पतालों में और अधिक

मरीज आए, उनको और बेहतर चिकित्सा सेवा यहां मिले। इस पर फोकस किया जाएगा। इस मौके समाजसेवी राजू प्रजापत, बृजमोहन सैनी, गोपाल प्रजापत, दिनेश जाट, राकेश तिवारी, नट्यू प्रजापत, राकेश यादव, कमलेश सैनी, मधेश ठाकुर, महेंद्र चौधरी, सुनील बाबूजी सहित बड़ी संख्या में लोग मौजूद थे।

कृषि महाविद्यालय कोटपुतली में मनाया विश्व मृदा दिवस



विश्व मृदा दिवस पर छात्रों को उपजाऊ मिट्टी की जानकारी दी।

पावटा। कर्ण नरेंद्र कृषि विश्वविद्यालय जोधपूर के अंतर्गत कृषि महाविद्यालय कोटपुतली द्वारा गुरुवार को विश्व मृदा दिवस मनाया गया। इस दौरान कार्यक्रम की संयोजिका डॉ. सुशीला ऐचरा मृदा वैज्ञानिक ने बताया कि अंतरराष्ट्रीय मृदा संघ ने वर्ष 2002 में प्रतिवर्ष 5 दिसंबर को विश्व मृदा दिवस आयोजित करने की सिफारिश की थी।

इस वर्ष विश्व मृदा दिवस 2024 की थीम मिट्टी की देखभाल, माप, निगरानी, ? प्रबंधन- है, जो मिट्टी की विशेषताओं को समझने और खाद्य सुरक्षा के लिए टिकाऊ मिट्टी प्रबंधन

फैलाने को कहा। कृषि महाविद्यालय डॉ. सुरेंद्र सिंह ने कहां की मृदा हमारी मां है इसे ही हमारा जीवन है। रसयनों के अधिक प्रयोग से हमारी मृदा बीमार हो रही है। इससे मानव जानवर व जल के जीवों के स्वास्थ्य पर प्रतिकूल प्रभाव पड़ रहा है। कार्यक्रम के अंत में डॉ. नीरज कुमार मीणा ने धन्यवाद ज्ञापित किया। इस अवसर अवसर पर डॉ. पार्वती दीवान, डॉ. प्रवीण पिलानिया, दीपक सैनी, चेतना, विजय सिंह यादव, सुमन,अजय, सचिन, सरजीत आदि उपस्थित रहे।

पावटा। कर्ण नरेंद्र कृषि विश्वविद्यालय जोधपूर के अंतर्गत कृषि महाविद्यालय कोटपुतली द्वारा गुरुवार को विश्व मृदा दिवस मनाया गया। इस दौरान कार्यक्रम की संयोजिका डॉ. सुशीला ऐचरा मृदा वैज्ञानिक ने बताया कि अंतरराष्ट्रीय मृदा संघ ने वर्ष 2002 में प्रतिवर्ष 5 दिसंबर को विश्व मृदा दिवस आयोजित करने की सिफारिश की थी।

ग्राम पंचायत मुख्यालयों पर हुई जनसुनवाई

टोंका। प्रत्येक माह त्रिस्तरीय जनसुनवाई के तहत के प्रथम गुरुवार को ग्राम पंचायत स्तरीय जनसुनवाई का आयोजन जिले में सभी ग्राम पंचायत मुख्यालयों पर किया गया, वहीं पंचायत समिति दौसा की ग्राम पंचायत चौरडी एवं बोरोदा में जिला कलेक्टर देवेन्द्र कुमार की अध्यक्षता में ग्राम पंचायत स्तरीय जनसुनवाई का आयोजन हुआ। जिला कलेक्टर ने परिवारियों की समस्याएं व्यक्तित्व सुनी एवं संबंधित विभागीय अधिकारियों को निश्चित समय सीमा में परिवारियों को नियमानुसार निस्तारित करने के निर्देश दिए। जिला कलेक्टर देवेन्द्र कुमार ने कहा कि राज्य सरकार एवं प्रशासन का उद्देश्य है कि ग्रामवासियों की समस्या को उभरने के स्थान पर आकर सुने एवं उनका गुणवत्तापूर्ण निस्तारण करें। उन्होंने कहा सरकार एवं प्रशासन आमजन की समस्याओं के लिए संवेदनशील है, संबंधित विभागीय

राज्य सरकार की वर्षगांठ के आयोजनों को सफल बनाएं : रामरतन सौकरिया

टोंका। राज्य सरकार के वर्तमान कार्यकाल का एक वर्ष पूर्ण होने के उपलक्ष्य में प्रस्तावित कार्यक्रमों की तैयारियों की बैठक गुरुवार को अतिरिक्त जिला कलेक्टर रामरतन सौकरिया की अध्यक्षता में कलेक्ट्रेट सभागार में हुई। बैठक में एडीएम ने सभी जिला अधिकारियों को निर्देशित करते हुए कहा कि राज्य सरकार की वर्षगांठ के उपलक्ष्य में होने वाले कार्यक्रमों को सर्वोच्च प्राथमिकता दी जाए। अधिकारी अपनी जिम्मेदारी गंभीरता एवं सजगता से निभाते हुए सभी कार्यक्रमों को सफल बनाएं। एडीएम ने बताया कि 9 दिसंबर को राज्य स्तरीय राईजिंग राजस्थान समिट के तहत जिला स्तर पर भी कृषि ऑडिटोरियम में कार्यक्रम होगा। इसके अलावा 12 दिसंबर को रन फॉर



एडीएम रामरतन सौकरिया ने अधिकारियों की बैठक ली।

विकसित राजस्थान मैराथन का आयोजन किया जाएगा। इसके परचात जिला मुख्यालय पर जिला प्रभारी मंत्री हीरालाल नागर समेत सभी जनप्रतिनिधियों की

उपस्थिति में रोजगार उत्सव, पंच गौरव, जिला स्तरीय विकास प्रदर्शनी एवं जिला विकास पुस्तिका का विमोचन किया जाएगा। एडीएम ने संबंधित नोडल विभागों से तैयारियों

की जानकारी लेते हुए आवश्यक दिशा निर्देश दिए। साथ ही, सभी विभागों को समन्वय से कार्य करते हुए आयोजन को बेहतर ढंग से संपन्न करने पर जोर दिया। एडीएम ने बताया कि 13 दिसंबर को जिला स्तर पर किसान सम्मेलन, 14 दिसंबर को महिला सम्मेलन होगा। 17 दिसंबर को जयपुर में होने वाले राज्य स्तरीय मुख्य समारोह के क्रम में जिला व पंचायत स्तर पर कार्यक्रम होंगे। बैठक में सीईओ परशुराम धानका ने कहा कि कार्यक्रमों में अधिक से अधिक जनभागीदारी सुनिश्चित की जाए। साथ ही, विभागीय योजनाओं और गतिविधियों की जानकारी आमजन से साझा करें। बैठक में समस्त जिला स्तरीय अधिकारी मौजूद रहे।

सार-समाचार

ट्रैक्टर व कार में टक्कर से दो जने घायल हुए



मालपुरा, (निसं) मालपुरा-टोडारायसिंह सड़क मार्ग पर पथराज कलां से कुकड मार्ग पर गुरुवार की दोपहर इटो से भरे ऑवरलोड ट्रैक्टर व अल्टो कार में भिंडत होने पर कार सवार दो जने गंभीर रूप से घायल हो गये। जिन्हें प्राथमिक उपचार के बाद जयपुर रैफर किया गया। मोर थानाधिकारी राधेश्याम जाट ने बताया कि गुरुवार को पथराज कलां से कुकड की ओर आ रही एक अल्टो कार व सामने से आ रहे इटो से भर ट्रैक्टर में भिंडत हो गई। दोनों वाहनों में हुई भिंडत के बाद कार व ट्रैक्टर सड़क किनारे खाई में पलट गया। हादसे में कार सवार मनोज पुत्र दीपक निवासी चेतन विहार कॉलोनी जयपुर व शुभम पुत्र जाट उम्र 15 वर्ष निवासी गोपालपुरा जयपुर घायल हो गये। राहगीरों ने निजी वाहन से दोनों घायलों को टोडारायसिंह अस्पताल पहुंचाया। जहां से प्राथमिक उपचार कर चिकित्साक हलात्त में जयपुर रैफर किया गया।

विद्युत ट्रांसफार्मर का सामान चोरी

निवाई । गांव खलीलाबाद मौजा में चोरों ने माता जी के मंदिर के पास लगे विद्युत ट्रांसफार्मर को खोलकर उसका सामान चुराकर ले गए। ग्रामीणों ने बताया कि बुधवार की रात चोर गिरोह ने विद्युत डीपी को खोलकर उसका कीमती सामान चोरी कर ले गए। विद्युत डीपी चोरी होने का मालूम लोगों को सुबह मौके पर उसका सामान बिखरा हुआ देखकर लगा। ग्रामीणों ने विद्युत डीपी चोरी की कनिष्ठ अभियंता को सूचना दी। ग्रामीणों ने पुलिस प्रशासन से विद्युत डीपी चोर गिरोह को पकड़ने की मांग की है।



विभिन्न कलाओं पर चर्चा की टोंका। अंतर्राष्ट्रीय वैज्ञानिक और व्यावहारिक सम्मेलन 'डिजाइन और कलात्मक रचनात्मकता' कार्यक्रम रूस के सेंट पीटर्सबर्ग स्टेट यूनिवर्सिटी ऑफ इंडस्ट्रियल टेक्नोलॉजीज एंड डिजाइन में आयोजित किया जा रहा है। जिसमें विभिन्न देशों के कलाकार ने भाग लिया और विभिन्न कलाओं पर चर्चा की। टोंका जिले से युवा चित्रकार महेश गुर्जर का 5 दिसम्बर को जयपुर से आनलाईन जुड़े और राजस्थानी कला पर चर्चा कर, संबोधन दिया। जिसमें लोकदेवता भगवान देवनागरण, वीर तेजाजी, रामदेव सहित लोक देवताओं व फड़ चित्रण की जानकारी दी। महेश गुर्जर राजस्थानी वेशभूषा में आनलाईन कॉन्फ्रेंस के माध्यम से रूस सहित अनेक देशों के कलाकारों को राजस्थानी कलाओं कि जानकारी दी और भारत पधार कर राजस्थानी कलाओं को अवलोकन करने के लिए सभी कलाकारों को आमंत्रित किया।

एक ट्रैलर व दो डम्पर जप्त

टोंका। जिला पुलिस अधीक्षक विकास सागवान के निर्देशन में चलाये जा रहे अवैध बजरी खनन/परिवहन की रोकथाम हेतु विशेष अभियान के तहत निवाई वृत्ताधिकारी मुत्तुयेंय मिश्रा एवं हतवास थानाधिकारी कालूराम ने कार्यवाही करते हुए बीती रात्रि को ग्राम करंडा बुजुर्ग से एक ट्रैलर को अवैध बजरी परिवहन करते हुए जप्त किया तथा 5 दिसम्बर को गश्त के दौरान दत्तावास पेट्रोल पम्प के पास से दो डम्परो को अवैध बजरी परिवहन करते हुए प्त जाने पर जप्त किया गया। चालक व मालिक के खिलाफ एमएमआरडी एक्ट में थाने में प्रकरण दर्ज कर अनुसंधान जारी है।

विधायक ने पत्र लिखा

शाहपुरा । कांग्रेस विधायक मनीष यादव ने विधानसभा क्षेत्र में आमजन को विभिन्न सुविधाएं उपलब्ध करवाने की मांग को लेकर राज्य सरकार को पत्र लिखकर मांग कर रहे हैं। विधायक ने पूर्व में विधानसभा सत्र में राज्य सरकार से आमजन की सुविधाओं के लिए प्रश्न सदन के सामने रखे हैं, जिसमें अवगत करवाया कि नवीनीकरण व स्मार्ट शौचालयों (पिंक टायलेट) के निर्माण का विचार रखती है? तो कब तक संभव है। दफ्तरों व सार्वजनिक स्थानों पर सुविधाओं के लेकर अब हाईकोर्ट ने भी कहा है कि इस प्रकार की समस्या को अनदेखा नहीं किया जा सकता। विधायक मनीष यादव ने कहा कि वे सार्वजनिक शौचालय की समस्या के निस्तारण को लेकर लगातार सरकार से मांग करते आ रहे हैं। कहा कि उन्होंने सदन से भी पूछा था कि विधानसभा क्षेत्र शाहपुरा में इसके अंतर्गत कितने व कहां-कहां पर नये शौचालयों का निर्माण व पुरानों का नवीनीकरण किया जाएगा और कब तक संभव है। गोरलाल है कि विधायक मनीष यादव क्षेत्र की समस्याओं के समाधान को लेकर करते रहे हैं लगातार प्रयास। गोरलाल है कि केन्द्र और राज्य सरकार की विभिन्न कर्मचालयकारी योजनाओं के बावजूद महिलाओं के लिए सार्वजनिक टॉयलेट नहीं होने पर सवाल उठाया है और जवाब के लिए संयुक्त राष्ट्र आवासन एवं नगरीय विकास सचिव, केन्द्रीय महिला एवं बाल विकास सचिव, प्रदेश के मुख्य सचिव, प्रमुख नगरीय विकास सचिव व स्थानीय निकाय निदेशक को निवेदन जारी करने का आदेश दिया। कोर्ट ने केन्द्र व राज्य सरकार सात जनवरी तक जवाब मांगा है।

सर्व हिन्दू समाज ने बांग्लादेश में हो रहे अत्याचार को लेकर दिया ज्ञापन



टोंका में सर्व हिन्दू समाज की ओर से हिन्दू जागरूकता रैली का आयोजन किया।

टोंका। सर्व हिन्दू समाज द्वारा राष्ट्रपति, प्रधानमंत्री, नाम जिला कलेक्टर को ज्ञापन सौंपा। ज्ञापन में बताया कि बांग्लादेश में हिन्दू समुदाय पर हो रहे गंभीर अत्याचार किए जा रहे हैं इन हमलों से केवल उनकी धार्मिक स्वतंत्रता और मौलिक अधिकार खत्म में पड़ सकते हैं बल्कि एक गहरी मानवीय त्रासदी बन गया है। धार्मिक स्थलों पर हमले और पूजा स्थलों पर लगातार हमले हो रहे हैं, भौतिक और मानसिक उपीडन हिंसा, की बलात्कार और संपत्तियों को नुकसान जैसी घटनाएं बढ़ती जा रही है। भारत

सरकार से इस मामले को प्राथमिकता से उठाएं और बांग्लादेश सरकार के साथ कुटनैतिक चर्चा कर हिन्दू समुदाय की सुरक्षा सुनिश्चित करें तथा संयुक्त राष्ट्र मानवाधिकार आयोग और महासचिव इस विषय पर तत्काल हस्तक्षेप करें और बांग्लादेश पर अंतरराष्ट्रीय दबाव डालें। भारत में आने वाले हिन्दू शरणार्थियों को सुरक्षा और पुनर्वास धार्मिक स्थलों पर हमले और पूजा स्थलों पर लगातार हमले हो रहे हैं, भौतिक और मानसिक उपीडन हिंसा, की बलात्कार और संपत्तियों को नुकसान जैसी घटनाएं बढ़ती जा रही है। भारत